



بِسْمِ اللَّهِ الرَّحْمَنِ الرَّحِيمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಝರತ್ ಮಿರ್ಝಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 10-06-2022 ರಂದು ನೀಡಿದ ಜುಮುಅ ಖುತ್‌ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَكْبَرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
 (ತಶಹುದ್, ತಅಫ್ಫಾದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಝರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅಝೀರ್ಯ್ ಹೀಗೆ ಹೇಳಿದರು:

ಹರ್ಝರತ್ ಅಬೂಬಕರ್^(ರ)ರ ಹರ್ಝರತ್ ಅಬೂಬಕರ್^(ರ)ರ ಪ್ರಸ್ತಾಪದಲ್ಲಿ ಯಮಾಮ ಯುದ್ಧದ ಬಗ್ಗೆ ಹೇಳುತ್ತಿದ್ದೆ. ಇದರ ಕುರಿತು ಹರ್ಝರತ್ ಅಬೂ ಸಈದ್ ಖಿದ್ರಿ^(ರ) ಹೇಳುತ್ತಾರೆ. ಉಬಾದ್ ಬಿನ್ ಬಶರ್ ನನ್ನೊಡನೆ ಹೀಗೆ ಹೇಳಿದರು - ಎಲೈ ಅಬೂಸಈದ್ ನಾವು ಬುರ್ಝಖಿದಿಂದ ತೆರಳಿದ ರಾತ್ರಿಯಂದು ನಾನು ಕನಸಿನಲ್ಲಿ ಆಕಾಶವು ತೆರೆಯಲ್ಪಟ್ಟಂತೆ ಹಾಗೂ ನನ್ನ ಮುಂದಿನಿಂದ ಮುಚ್ಚಲ್ಪಟ್ಟಂತೆ ಕಂಡೆನು. ಅದರ ಅರ್ಥ ಶಹಾದತ್ ಆಗಿದೆ ಎಂದು ಹೇಳಿದರು. ನಾನು ಹೇಳಿದೆ. ಏನೇ ಆದರೂ ಒಳಿತೇ ಆಗುವುದು - ಇನ್ಶಾ ಅಲ್ಲಾಹ್. ಹರ್ಝರತ್ ಅಬೂಸಈದ್^(ರ) ಹೇಳುತ್ತಾರೆ: ನಾನು ಉಬಾದ್ ಬಿನ್ ಬಶರಿನ ಹುತಾತ್ಫರಾದ ನಂತರ ನೋಡಿದ್ದೇನೆಂದರೆ, ಅವರ ಮುಖದಲ್ಲಿ ಖಿಡ್ಗದ ಅನೇಕ ಗುರುತುಗಳು ಇದ್ದವು. ಅವರ ಶರೀರದಲ್ಲಿ ಇದ್ದ ಒಂದು ಗುರುತಿನಿಂದ ನಾನು ಅವರನ್ನು ಗೊತ್ತು ಮಾಡಿದೆ.

ಅನಂತರ ಹರ್ಝರತ್ ಉಮ್ಮು ಅಮ್ಮಾರ್^(ರ)ರ ಪ್ರಸ್ತಾಪ ಬರುತ್ತದೆ. ಅವರು ಇಸ್ಲಾಮಿನ ಚರಿತ್ರೆಯಲ್ಲಿ ಅತ್ಯಂತ ಶೂರರಾದ ಮಹಿಳೆಯೂ ಸಹಾಬಿಯೂ ಆಗಿದ್ದರು. ಅವರು ಉಹದ್ ಯುದ್ಧದಲ್ಲೂ ಭಾಗವಹಿಸಿದ್ದರು. ಅತ್ಯಂತ ಶೌರ್ಯದಿಂದ ಹೋರಾಡಿದ್ದರು. ಉಮ್ಮು ಅಮ್ಮಾರ್^(ರ) ಯಮಾಮ ಯುದ್ಧದ ಕುರಿತು ಹೇಳುತ್ತಾರೆ. ಅವರ ಪುತ್ರನಾದ ಅಬ್ದುಲ್ಲಾಹ್ ಮುಸ್ಸೈಲಿಮ್ ಕದ್ಫಾಬ್‌ನನ್ನು ಕೊಂದು ಹಾಕಿದರು. ಹರ್ಝರತ್ ಉಮ್ಮು ಅಮ್ಮಾರ್^(ರ) ಸ್ವತಃ ಆ ದಿನದಂದು ಯಮಾಮ ಯುದ್ಧದಲ್ಲಿ ಭಾಗಿಯಾಗಿದ್ದರು. ಯುದ್ಧದಲ್ಲಿ ಅವರ ಒಂದು ಕೈ ತುಂಡಾಯಿತು. ಅವರು ಈ ಯುದ್ಧದಲ್ಲಿ ಭಾಗಿಯಾಗಲು ಉಂಟಾದ ಕಾರಣದ ಕುರಿತು ವರದಿಯಾಗಿದೆ. ಹರ್ಝರತ್ ಪೈಗಂಬರ್^(ಸ)ರ ನಿಧನದ ಸುದ್ದಿ ಕೇಳಿ ಒಮಾನಿನಲ್ಲಿ ಇದ್ದ ಅವರ ಮಗನಾದ ಹಬೀಬ್ ಬಿನ್ ರೈಝ್^(ರ) ಒಮಾನಿನಿಂದ ಮದೀನಕ್ಕೆ ಮರಳಿದರು. ದಾರಿ ಮಧ್ಯೆ ಮುಸ್ಸೈಲಿಮ್ ಅವರನ್ನು ಹಿಡಿದನು ಮತ್ತು ಹೀಗೆ ಕೇಳಿದನು: ನಾನು ಅಲ್ಲಾಹನ ಪ್ರವಾದಿಯಾಗಿರುವೆನು ಎಂಬುದಕ್ಕೆ ಸಾಕ್ಷ್ಯವಹಿಸುತ್ತೀಯಾ. 'ನಾನು ಆಲಿಸುತ್ತಿಲ್ಲ' ಎಂದು ಹರ್ಝರತ್ ಹಬೀಬ್^(ರ) ಉತ್ತರಿಸಿದರು. ಅನಂತರ ಮುಹಮ್ಮದ್ ಅಲ್ಲಾಹನ ಪ್ರವಾದಿಯಾಗಿರುವರು ಎಂಬುದಕ್ಕೆ ನೀನು ಸಾಕ್ಷ್ಯವಹಿಸುತ್ತೀಯೆ ಎಂದು ಕೇಳಿದನು. ಹೌದೆಂದು ಹರ್ಝರತ್ ಹಬೀಬ್^(ರ) ಹೇಳಿದರು. ಮುಸ್ಸೈಲಿಮ್ ಆದೇಶ

ನೀಡಿದಾಗ, ಅವರನ್ನು ತುಂಡುತುಂಡನ್ನಾಗಿ ಮಾಡಲಾಯಿತು. ಮುಸ್ಸೈಲಿಮ್ ಅಲ್ಲಾಹನ ರಸೂಲ್ ಎಂಬುದಕ್ಕೆ ಸಾಕ್ಷ್ಯ ನೀಡಲು ಹೇಳಲಾಗುವಾಗ, ನನಗೆ ಆಲಿಸಲು ಆಗುತ್ತಿಲ್ಲವೆಂದು ಹರ್ಝರತ್ ಹಬೀಬ್^(ರ) ಹೇಳುತ್ತಿದ್ದರು. ಆದರೆ ಮುಹಮ್ಮದ್^(ಸ) ಅಲ್ಲಾಹನ ಪ್ರವಾದಿಯಾಗಿರುವರು ಎಂಬುದಕ್ಕೆ ಸಾಕ್ಷ್ಯವಹಿಸುತ್ತೀಯೆ ಎಂದು ಕೇಳಲಾಗುವಾಗ ಹರ್ಝರತ್ ಹಬೀಬ್^(ರ) ಹೌದೆಂದು ಹೇಳುತ್ತಿದ್ದರು. ಕೊನೆಗೆ ಅವನು ಅವರ ಒಂದೊಂದು ಅಂಗಾಂಗಗಳನ್ನು ಕತ್ತರಿಸಿ ಹಾಕಿದನು. ಹರ್ಝರತ್ ಉಮ್ಮು ಅಮ್ಮಾರ್^(ರ)ರಿಗೆ ತನ್ನ ಮಗನ ಶಹಾದತಿನ ಸುದ್ದಿ ಮುಟ್ಟಿದಾಗ, ಮುಸ್ಸೈಲಿಮನನ್ನು ಎದುರಿಸಲು ಮತ್ತು ಕೊಂದುಹಾಕಲು ಅಥವಾ ಅಲ್ಲಾಹನ ಮಾರ್ಗದಲ್ಲಿ ಶಹೀದ್ ಆಗಲು ಹರ್ಝರತ್ ಉಮ್ಮು ಅಮ್ಮಾರ್^(ರ) ಸ್ವತಃ ಪಣತೊಟ್ಟರು. ಈ ಯುದ್ಧದಲ್ಲಿ ಅವರ ಮತ್ತೊಬ್ಬ ಮಗನಾದ ಹರ್ಝರತ್ ಅಬ್ದುಲ್ಲಾಹ್^(ರ) ಕೂಡ ಭಾಗಿಯಾಗಿದ್ದರು. ಹರ್ಝರತ್ ಉಮ್ಮು ಅಮ್ಮಾರ್^(ರ) ಹೇಳುತ್ತಾರೆ: ನಾವು ಯಮಾಮ ತಲುಪಿದಾಗ ಘೋರವಾದ ಯುದ್ಧ ನಡೆಯಿತು. ಅಲ್ಲಾಹನ ಶತ್ರುವಾದ ಮುಸ್ಸೈಲಿಮನನ್ನು ಹುಡುಕಲು ಮತ್ತು ಅವನನ್ನು ನೋಡಲು ನಾನು ನಿರ್ಧರಿಸಿದೆ. ನಾನು ಅವನನ್ನು ಕಂಡರೆ ಅವನನ್ನು ಬಿಟ್ಟು ಬಿಡುವುದಿಲ್ಲ. ಅವನನ್ನು ವಧಿಸುವೆ ಅಥವಾ ಸ್ವತಃ ಸಾಯುವೆ ಎಂದು ನಾನು ಅಲ್ಲಾಹನ ಹೆಸರಲ್ಲಿ ಪ್ರತಿಜ್ಞೆ ಮಾಡಿದೆ. ಕೊನೆಗೆ ನಾನು ಅಲ್ಲಾಹನ ಶತ್ರುವನ್ನು ಕಂಡೆ. ನಾನು ಅವನ ಮೇಲೆ ಹಲ್ಲೆ ನಡೆಸಿದೆ. ಒಬ್ಬ ವ್ಯಕ್ತಿ ನನ್ನ ಮುಂದೆ ಬಂದನು. ಅವನು ನನ್ನ ಮೇಲೆ ಹಲ್ಲೆ ನಡೆಸಿ ನನ್ನ ಕೈಯನ್ನು ತುಂಡರಿಸಿದನು. ಆದರೆ ಅಲ್ಲಾಹನ ಆಣೆ, ನಾನು ಚಿಂಚಲಗೊಳ್ಳಲಿಲ್ಲ. ಏಕೆಂದರೆ ನಾನು ಆ ನೀಚನ ಬಳಿಗೆ ತಲುಪಬೇಕಾಗಿತ್ತು. ಅವನು ನೆಲದಲ್ಲಿ ಬಿದ್ದಿರುವುದನ್ನು ನಾನು ಕಂಡೆನು. ನಾನು ನನ್ನ ಮಗನನ್ನು ಸಹ ಅಲ್ಲಿ ಕಂಡೆನು. ಅವನು ಮುಸ್ಸೈಲಿಮನನ್ನು ಕೊಂದುಹಾಕಿದ್ದನು.

ಬೇರೊಂದು ವರದಿಯೂ ಇದೆ. ಹರ್ಝರತ್ ಉಮ್ಮು ಅಮ್ಮಾರ್^(ರ) ಹೇಳುತ್ತಾರೆ: ನನ್ನ ಮಗನು ತನ್ನ ಬಟ್ಟೆಯಿಂದ ತನ್ನ ಖಿಡ್ಗವನ್ನು ಶುಚಿಗೊಳಿಸುತ್ತಿದ್ದನು. ನೀನು ಮುಸ್ಸೈಲಿಮನನ್ನು ವಧಿಸಿದೆಯಾ ಎಂದು ನಾನು ಕೇಳಿದೆ. 'ಹೌದು ನನ್ನ ತಾಯಿ' ಎಂದು ಅವನು ಹೇಳಿದನು. ನಾನು ಅಲ್ಲಾಹನ ಮುಂದೆ **ಸಜ್ಜಾದ ಶುಕ್ರ** ಮಾಡಿದೆ. ಅಲ್ಲಾಹನು ಶತ್ರುಗಳ ಬೇರನ್ನು ಕತ್ತರಿಸಿದನು. ಯುದ್ಧ ಕೊನೆಗೊಂಡು ನಾನು ನನ್ನ ಮನೆಗೆ ಮರಳಿಹೋದಾಗ ಹರ್ಝರತ್ ಖಾಲಿದ್ ಬಿನ್ ವಲೀದ್^(ರ) ಒಬ್ಬ ಅರೇಬಿಯನಾದ ವೈದ್ಯನನ್ನು ನನ್ನ ಬಳಿಗೆ ಕರೆದುಕೊಂಡುಬಂದರು. ಅವನು ಕುದಿಯುವ ಎಣ್ಣೆಯಿಂದ ನನ್ನ ಚಿಕಿತ್ಸೆ ನಡೆಸಿದನು. ಅಲ್ಲಾಹನಾಣೆ, ಈ ಚಿಕಿತ್ಸೆಯು ನನಗೆ ನನ್ನ ಕೈ ತುಂಡಾಗಿ ಹೋದದ್ದಕ್ಕಿಂತ ಹೆಚ್ಚು ನೋವಿನಿಂದ ತುಂಬಿದ್ದಾಗಿತ್ತು. ಹರ್ಝರತ್ ಖಾಲಿದ್^(ರ) ನನ್ನ ಬಗ್ಗೆ ಬಹಳ ಕಾಳಜಿ ವಹಿಸುತ್ತಿದ್ದರು ಮತ್ತು ನಮ್ಮೊಂದಿಗೆ ಬಹಳ ಉತ್ತಮವಾಗಿ ವರ್ತಿಸುತ್ತಿದ್ದರು. ನಮ್ಮ ಹಕ್ಕುಗಳ ಬಗ್ಗೆ ಗಮನವಹಿಸುತ್ತಿದ್ದರು ಮತ್ತು ನಮ್ಮ ಬಗ್ಗೆ ಹರ್ಝರತ್ ಪೈಗಂಬರ್^(ಸ) ನೀಡಿದ್ದ ವಸಿಯುತ್ತಿನ ಕುರಿತು ಕಾಳಜಿ ವಹಿಸುತ್ತಿದ್ದರು.

ಯಮಾಮ ಯುದ್ಧದಲ್ಲಿ ಮುಸ್ಲಿಮರ ಗಾಯಾಳುಗಳ ಸಂಖ್ಯೆ ಬಹಳ ಹೆಚ್ಚಾಗಿತ್ತು. ಗಾಯದ ಕಾರಣದಿಂದ ಅನ್ಸಾರ್ ಮತ್ತು ಮುಹಾಜಿರರಲ್ಲಿ ಬಹಳ ಸ್ವಲ್ಪ ಜನರು ಹರ್ಷರತ್ ಖಾಲಿದ್^(೧)ರ ಜೊತೆಗೆ ನಮಾಝ್ ನಿರ್ವಹಿಸುತ್ತಿದ್ದರು. ಮತ್ತೊಂದು ವರದಿಯಲ್ಲಿ ಹೀಗೆಯೂ ಇದೆ: ಹರ್ಷರತ್ ಉಮ್ಮು ಅಮ್ನಾ^(೨) ಯಮಾಮದ ದಿನದಂದು ಗಾಯಾಳಾದರು. ಖಡ್ಗ ಮತ್ತು ಈಟಿಗಳ ಹನ್ನೊಂದು ಗಾಯಗಳು ಅವರಿಗೆ ಉಂಟಾಗಿತ್ತು. ಅದಲ್ಲದೇ ಅವರ ಒಂದು ಕೈ ತುಂಡಾಯಿತು. ಹರ್ಷರತ್ ಅಬೂಬಕರ್^(೩) ಅವರ ಆರೋಗ್ಯವಸ್ಥೆಯನ್ನು ಅರಿಯಲು ಬರುತ್ತಿದ್ದರು. ಕಲ್ಬ್ ಬಿನ್ ಅಜ್ರ್^(೪) ಆ ದಿನದಂದು ಕಠಿಣವಾದ ಯುದ್ಧ ನಡೆಸಿದರು. ಆ ದಿನದಂದು ಜನರಿಗೆ ಬಹಳ ನಷ್ಟವುಂಟಾಯಿತು. ಜನರು ಪರಾಜಿತಗೊಂಡು ಓಡುತ್ತಾ ಸೇನೆಯ ಕೊನೆಯ ಭಾಗವನ್ನು ಕೂಡ ದಾಟಿದರು. ಕಲ್ಬ್ ಹೀಗೆ ಕೂಗಿ ಕರೆದರು: ಎಲೈ ಅನ್ಸಾರ್, ಅಲ್ಲಾಹ್ ಮತ್ತು ಪ್ರವಾದಿಯ ಸಹಾಯಕ್ಕಾಗಿ ಬನ್ನಿರಿ. ಹೀಗೆ ಹೇಳುತ್ತಾ ಅವರು ಮುಹ್ಕಂ ಬಿನ್ ತುಫೈಲ್‌ನ ತನಕ ತಲುಪಿದರು. ಮುಹ್ಕಂ ಅವರ ಮೇಲೆ ಹಲ್ಲೆ ನಡೆಸಿದ. ಅವರ ಎಡಗೈ ತುಂಡಾಯಿತು. ಅಲ್ಲಾಹನಾಣೆ, ಆದಾಗ್ಯೂ ಕಲ್ಬ್^(೫) ನಡುಗಲಿಲ್ಲ. ಎಡಗೈಯಿಂದ ರಕ್ತ ಹರಿಯುತ್ತಿದ್ದಂತೆಯೇ ಬಲಗೈಯಿಂದ ಹಲ್ಲೆ ನಡೆಸುತ್ತಿದ್ದರು.

ಹರ್ಷರತ್ ಅಬೂ ಅಖೀಲ್^(೬)ರ ಬಗ್ಗೆ ಹೀಗೆ ವರದಿಯಿದೆ: ಹರ್ಷರತ್ ಅಬೂಅಖೀಲ್^(೭) ಅನ್ಸಾರರ ಸಹಾಯಕ ಸಂಘಕ್ಕೆ ಸೇರಿದವರಾಗಿದ್ದರು. ಅವರು ಯಮಾಮದ ದಿನದಂದು ಮೊತ್ತಮೊದಲು ಯುದ್ಧಕ್ಕಾಗಿ ಹೊರಟರು. ಅವರಿಗೆ ಒಂದು ಬಾಣ ತಗುಲಿತು. ಅದು ಹೆಗಲನ್ನು ಮುರಿಯುತ್ತಾ ಹೃದಯದ ತನಕ ತಲುಪಿತು. ಅವರು ಆ ಬಾಣವನ್ನು ಹೊರಗೆ ತೆಗೆದರು. ಅವರು ಈ ಗಾಯದಿಂದ ಬಲಹೀನರಾದರು. ಮಲ್ನ್ ಬಿನ್ ಅದ್ದಿ ಹೀಗೆ ಹೇಳುತ್ತಿರುವುದನ್ನು ಅವರು ಆಲಿಸಿದರು: ಎಲೈ ಅನ್ಸಾರ್, ಶತ್ರುಗಳ ಮೇಲೆ ಹಲ್ಲೆ ನಡೆಸಲು ಹೊರಡಿರಿ. ಅಮ್ರ್ ಹೇಳುತ್ತಾರೆ: ಅಬೂಅಖೀಲ್^(೮) ತನ್ನ ಜನರ ಕಡೆಗೆ ಹೊರಡಲು ಎದ್ದರು. ನಾನು ಹೀಗೆ ಕೇಳಿದೆ: ಅಬೂ ಅಖೀಲ್, ನಿಮ್ಮ ಉದ್ದೇಶವೇನು? ಯುದ್ಧ ಮಾಡುವ ಸಾಮರ್ಥ್ಯ ನಿಮಗೆ ಈಗಿಲ್ಲ. ನೀವು ಬಹಳ ದುರ್ಬಲಗೊಂಡಿರುವಿರಿ. ಅವರು ಹೇಳಿದರು: ಕರೆಯುವವನು ನನ್ನ ಹೆಸರನ್ನು ಎತ್ತಿ ಕರೆದಿರುವನು. ನಾನು ಹೇಳಿದೆ: ಅವರಂತು ಕೇವಲ ಅನ್ಸಾರರ ಹೆಸರನ್ನು ಎತ್ತಿರುವರು. ಗಾಯಾಳುಗಳನ್ನು ಅವರು ಉದ್ದೇಶಿಸಿಲ್ಲ. ಹರ್ಷರತ್ ಅಬೂಅಖೀಲ್^(೯) ಹೇಳಿದರು: ನಾನು ಅನ್ಸಾರರಲ್ಲಿ ಸೇರಿದವನಾಗಿದ್ದೇನೆ. ಬೇರೆಯವರು ದುರ್ಬಲತೆ ತೋರಿಸಿದರೂ ಕೂಡ ನಾನು ಖಂಡಿತ ಆ ಕರೆಗೆ ಉತ್ತರಿಸುವೆನು. ಇಬ್ನು ಉಮರ್^(೧೦) ಹೇಳುತ್ತಾರೆ: ಅಬೂಅಖೀಲ್ ಧೈರ್ಯಮಾಡಿಕೊಂಡು ಎದ್ದರು. ತನ್ನ ಬಲಗೈಯಿಂದ ತೆರೆದ ಖಡ್ಗವನ್ನು ಹಿಡಿದರು ಮತ್ತು ಹೀಗೆ ಕೂಗಿ ಹೇಳಿದರು: ಎಲೈ ಅನ್ಸಾರ್, ಹುನ್ಯೆನ್ ಯುದ್ಧದ ದಿನದಂದು ಮಾಡಿದ ರೀತಿಯಲ್ಲಿ ಮರಳಿ ದಾಳಿ ನಡೆಸಿರಿ. ಅವರೆಲ್ಲರೂ ಒಟ್ಟು ಸೇರಿದರು ಮತ್ತು ಶತ್ರುಗಳ ಮುಂದೆ ಇತರ ಮುಸ್ಲಿಮರ ಸಂರಕ್ಷಕರಾಗಿ ನಿಂತರು. ಕೊನೆಗೆ ಅವರು ಶತ್ರುಗಳನ್ನು ತೋಟದೊಳಗೆ ನುಗ್ಗುವಂತೆ ಮಾಡಿದರು. ಅನಂತರ ಒಳಗೆ ಹೋಗಿ ಘೋರವಾದ ಯುದ್ಧ ನಡೆಯಿತು. ಖಡ್ಗಗಳು ಪರಸ್ಪರ ಸಂಧಿಸಿದವು. ನಾನು ಅಬೂಅಖೀಲ್^(೧೧)ರನ್ನು ನೋಡಿದೆ. ಅವರ ಗಾಯಗೊಂಡ ಕೈಯು

ತೋಳು ಸಮೇತ ತುಂಡಾಗಿತ್ತು. ಅವರ ಆ ಕೈ ಭುಜ ಸಮೇತ ನೆಲಕ್ಕೆ ಬಿತ್ತು. ಅವರಿಗೆ 14 ಗಾಯಗಳು ಉಂಟಾಗಿದ್ದುವು. ಈ ಎಲ್ಲ ಗಾಯದ ಕಾರಣದಿಂದ ಅವರು ಶಹೀದ್ ಆದರು. ಇಬ್ನು ಉಮರ್^(೧೨) ಹೇಳುತ್ತಾರೆ: ನಾನು ಅಬೂಅಖೀಲ್^(೧೩)ರ ಸಮೀಪಕ್ಕೆ ತಲುಪಿದೆ. ಅವರು ನೆಲಕ್ಕೆ ಬಿದ್ದು ಕೊನೆಯುಸಿರು ತೆಗೆಯುತ್ತಿದ್ದರು. ಹೇ ಅಬೂಅಖೀಲ್ ಎಂದು ನಾನು ಕರೆದೆ. ಆಗ ಅವರು ನಡುಗುವ ನಾಲಗೆಯಿಂದ 'ನಾನು ಹಾಜರಿದ್ದೇನೆ' ಎಂದು ಹೇಳಿದರು. ಯಾರು ಪರಾಜಿತಗೊಂಡರು ಎಂದು ಅವರು ಕೇಳಿದರು. ನಾನು ಉಚ್ಚ ಸ್ವರದಲ್ಲಿ ಹೇಳಿದೆ: ಶುಭಾಶಯಗಳು, ಅಲ್ಲಾಹನ ಶತ್ರು ಮುಸ್ಲಿಮ ಕೊಲ್ಲಲ್ಪಟ್ಟನು. ಅವರು ಅಲ್‌ಹಮ್‌ದಲಿಲ್ಲಾಹ್ ಎಂದು ಹೇಳುತ್ತಾ ತನ್ನ ಬೆರಳನ್ನು ಆಕಾಶದ ಕಡೆಗೆ ಎತ್ತಿದರು ಮತ್ತು ಜೀವತ್ಯಾಗ ಮಾಡಿದರು. ಇಬ್ನು ಉಮರ್^(೧೪) ಹೇಳುತ್ತಾರೆ: ನಾನು ನನ್ನ ತಂದೆಯಾದ ಹರ್ಷರತ್ ಉಮರ್^(೧೫)ರಿಗೆ ಈ ಎಲ್ಲ ಘಟನೆಯನ್ನು ತಿಳಿಸಿದೆ. ಅವರು ಹೇಳಿದರು: ಅಲ್ಲಾಹನು ಅವರ ಮೇಲೆ ಕರುಣೆದೋರಲಿ. ಅವರು ಸದಾ ಶಹಾದತ್ ಪಡೆಯಲು ಬಯಸುತ್ತಿದ್ದರು. ನನ್ನ ತಿಳುವಳಿಕೆ ಪ್ರಕಾರ ಅವರು ಹರ್ಷರತ್ ಪೈಗಂಬರ್^(೧೬)ರ ಕೆಲವು ವರಿಷ್ಠ ಸಹಾಬಿಯರಲ್ಲಿ ಸೇರಿದ್ದರು. ಇಸ್ಲಾಂ ಸ್ವೀಕಾರ ಮಾಡಿದ ಆರಂಭ ಕಾಲದವರಲ್ಲಿ ಒಬ್ಬರಾಗಿದ್ದರು.

ಯಮಾಮ ಯುದ್ಧದ ನಂತರ ಒಂದು ದಿನ ಮುಜಾಲ ಬಿನ್ ಮುರಾರ್^(೧೭) ಹರ್ಷರತ್ ಅಬೂಬಕರ್^(೧೮)ರೊಡನೆ ಹೇಳಿದರು: ಹೇ ಖಲೀಫತುರ್ರಸೂಲ್, ಯಮಾಮ ಯುದ್ಧದಲ್ಲಿ ಭಾಗಿಯಾಗಿದ್ದ ಸಹಾಬಿಯರಿಗಿಂತ ಹೆಚ್ಚಾಗಿ ಯಾರನ್ನೂ ಖಡ್ಗಗಳ ದಾಳಿಗಳ ಮುಂದೆ ಸ್ಥಿರಚಿತ್ತರಾಗಿ ನಿಲ್ಲುವನ್ನಾಗಿ ಮತ್ತು ಶಕ್ತವಾಗಿ ದಾಳಿ ನಡೆಸುವವರನ್ನಾಗಿ ನಾನು ಕಂಡಿಲ್ಲ. ಮಲ್ನ್ ಬಿನ್ ಅದ್ದಿ ಮತ್ತು ಅನ್ಸಾರರರು ಶಕ್ತವಾದ ಸ್ಥಿರಚಿತ್ತತೆ ಮತ್ತು ಧೈರ್ಯದಿಂದ ಹೋರಾಡುತ್ತಾ ಶಹೀದ್ ಆದ ಘಟನೆಗಳನ್ನು ಮುಜಾಲ ಹರ್ಷರತ್ ಅಬೂಬಕರ್^(೧೯)ರೊಡನೆ ಹೇಳುತ್ತಿದ್ದರು. ಇದನ್ನು ಆಲಿಸಿ ಹರ್ಷರತ್ ಅಬೂಬಕರ್^(೨೦) ಅತ್ತುಬಿಟ್ಟರು. ಎಷ್ಟರ ವರೆಗೆ ಎಂದರೆ, ಅವರ ಗಡ್ಡ ಕಣ್ಣೀರಿನಿಂದ ಒದ್ದೆಯಾಯಿತು.

ಮಹ್ಮೂದ್ ಬಿನ್ ಲಬೀದ್^(೨೧)ರಿಂದ ಹೀಗೆ ವರದಿಯಾಗಿದೆ: ಹರ್ಷರತ್ ಖಾಲಿದ್^(೨೨) ಯಮಾಮದ ಜನರನ್ನು ವಧಿಸಿದ ಸಮಯದಲ್ಲಿ ಮುಸ್ಲಿಮರು ಕೂಡ ಈ ಯುದ್ಧದಲ್ಲಿ ದೊಡ್ಡ ಸಂಖ್ಯೆಯಲ್ಲಿ ಶಹೀದ್ ಆದರು. ಹರ್ಷರತ್ ಪೈಗಂಬರ್^(೨೩)ರ ಅನೇಕ ಸಹಾಬಿಯರು ಕೂಡ ಶಹೀದ್ ಆದರು. ಬದುಕಿ ಉಳಿದವರಲ್ಲಿ ಹೆಚ್ಚಿನವರು ಗಾಯಾಳು ಆಗಿದ್ದರು. ಹರ್ಷರತ್ ಖಾಲಿದ್^(೨೪)ರಿಗೆ ಮುಸ್ಲಿಮನನ್ನು ವಧಿಸಿದ ಬಗ್ಗೆ ತಿಳಿಸಲಾದಾಗ ಮುಸ್ಲಿಮನನ್ನು ಗುರುತು ಹಿಡಿಯಲಿಕ್ಕಾಗಿ ಮುಜಾಲ ಎಂಬವನನ್ನು ಸರಪಳಿಯಿಂದ ಕಟ್ಟಿಹಾಕಿ ಕರೆದುಕೊಂಡು ಬರಲಾಯಿತು. ಅವನು ಮೃತದೇಹಗಳಲ್ಲಿ ಅವನನ್ನು ಹುಡುಕಿದನು. ಆದರೆ ಅಲ್ಲಿ ಮುಸ್ಲಿಮನನ್ನು ಕಂಡುಹಿಡಿಯಲಾಗಲಿಲ್ಲ. ಅನಂತರ ಅವನು ತೋಟದೊಳಗೆ ಪ್ರವೇಶಿಸಿದಾಗ ಗಿಡ್ಡ ದೇಹದ, ಕಳೆಗುಂದಿದ, ಚಪ್ಪಟೆ ಮೂಗಿನ ಒಬ್ಬ ವ್ಯಕ್ತಿಯು ಶವಶರೀರ ಪತ್ತೆಯಾಯಿತು. ನೀವು ಯಾರಿಂದ ಮುಕ್ತರಾಗಿರುವಿರೋ ಆ ಮುಸ್ಲಿಮ ಇವನಾಗಿದ್ದಾನೆ ಎಂದು ಮುಜಾಲ ಹೇಳಿದನು.

ಹರ್ಝರತ್ ಅಬೂಬಕರ್^(೧)ರ ಒಂದು ಕನಸಿನ ಪ್ರಸ್ತಾವವಿದೆ. ಹರ್ಝರತ್ ಖಾಲಿದ್^(೨)ರನ್ನು ಹರ್ಝರತ್ ಅಬೂಬಕರ್^(೧) ಯಮಾಮ ಕಡೆಗೆ ಕಳುಹಿಸಿದಾಗ ಅವರು ಹೀಗೊಂದು ಕನಸನ್ನು ಕಂಡರು. ಅವರ ಬಳಿ ಹಜರ್ ಗ್ರಾಮವಿತ್ತು. ಅಲ್ಲಿನ ಖರ್ಜೂರಗಳಿಂದ ಕೆಲವು ಖರ್ಜೂರಗಳನ್ನು ತರಲಾಯಿತು. ಅವರು ಅವುಗಳಿಂದ ಒಂದು ಖರ್ಜೂರವನ್ನು ತಿಂದರು. ಆದರೆ ಅದು ಖರ್ಜೂರವಾಗಿರಲಿಲ್ಲ. ಬದಲಾಗಿ ಅದರ ಬೀಜವಾಗಿತ್ತು. ಸ್ವಲ್ಪ ಸಮಯ ಅವರು ಅದನ್ನು ಜಗಿದ ನಂತರ ಬಿಸಾಕಿದರು. ಅವರು ಈ ಕನಸನ್ನು ಹೀಗೆ ವ್ಯಾಖ್ಯಾನಿಸಿದರು: ಹರ್ಝರತ್ ಖಾಲಿದ್^(೨)ರಿಗೆ ಯಮಾಮ ನಿವಾಸಿಗಳ ಕಡೆಯಿಂದ ಕಠಿಣವಾದ ಹೋರಾಟವನ್ನು ಎದುರಿಸಬೇಕಾಗಿ ಬರುವುದು. ಅಲ್ಲಾಹನು ಖಂಡಿತ ಅವರ ಕೈಗಳಲ್ಲಿ ವಿಜಯವನ್ನು ದಯಪಾಲಿಸುವನು. ಯಮಾಮದ ಕಡೆಯಿಂದ ಬರುವ ಸುದ್ದಿಗಳಿಗಾಗಿ ಬಹಳ ಕಾತರದಿಂದ ಹರ್ಝರತ್ ಅಬೂಬಕರ್^(೧) ಕಾಯುತ್ತಿದ್ದರು. ಹರ್ಝರತ್ ಖಾಲಿದ್^(೨)ರ ಕಡೆಯಿಂದ ಯಾವನಾದರೂ ದೂತನು ಬಂದರೆ, ಬೇಗನೇ ಅವರು ಅವರಿಂದ ಮಾಹಿತಿಗಳನ್ನು ಪಡೆಯುತ್ತಿದ್ದರು.

ಮೃತರಾದ ಜನರ ಸಂಖ್ಯೆಯ ಬಗ್ಗೆ ಹೀಗೆ ಹೇಳಲಾಗುತ್ತದೆ: ಈ ಯುದ್ಧದಲ್ಲಿ ಕೊಲ್ಲಲ್ಪಟ್ಟ ಧರ್ಮಾತ್ಮಿಗಳ ಸಂಖ್ಯೆ ಸುಮಾರು 10 ಸಾವಿರವಾಗಿತ್ತು. 21 ಸಾವಿರ ಎಂದೂ ವರದಿಯಿದೆ. ಸುಮಾರು ಐನೂರು ಅಥವಾ ಆರುನೂರು ಮುಸ್ಲಿಮರು ಶಹೀದ್ ಆಗಿದ್ದರು. ಯಮಾಮ ಯುದ್ಧದಲ್ಲಿ ಶಹೀದ್ ಆದ ಮುಸ್ಲಿಮರ ಸಂಖ್ಯೆ ಏಳುನೂರು, ಸಾವಿರದ ಇನ್ನೂರು ಮತ್ತು ಸಾವಿರದ ಏಳುನೂರು ಎಂದೂ ವರದಿಯಿದೆ. ಒಂದು ವರದಿಯ ಪ್ರಕಾರ ಈ ಯುದ್ಧದಲ್ಲಿ ಹುತಾತ್ಮರಾದವರಲ್ಲಿ ಏಳುನೂರಕ್ಕಿಂತ ಹೆಚ್ಚು ಖುರಾನ್ ಹಾಫಿಝ್‌ಗಳಾಗಿದ್ದರು. ಮುಸ್ಲಿಮರ ಎಡೆಯಲ್ಲಿ ಅತ್ಯಂತ ಉನ್ನತ ಸ್ಥಾನವನ್ನು ಹೊಂದಿದ್ದ ಶ್ರೇಷ್ಠ ಸಹಾಬಿಯರು ಮತ್ತು ಖುರಾನ್ ಹಾಫಿಝ್‌ಗಳು ಕೂಡ ಈ ಹುತಾತ್ಮರಲ್ಲಿ ಒಳಪಡುತ್ತಾರೆ. ಅವರು

ಶಹೀದ್ ಆದದ್ದು ಬಹಳ ದೊಡ್ಡ ದುಃಖಕರ ಘಟನೆ ಆಗಿತ್ತು. ಆದರೆ ಈ ಖುರಾನ್ ಹಾಫಿಝ್‌ಗಳು ಹುತಾತ್ಮರಾದದ್ದೇ ಅನಂತರ ಪವಿತ್ರ ಖುರಾನ್ ಸಂಕಲಿಸಲು ಕಾರಣವಾಯಿತು.

ಈ ಹುತಾತ್ಮರಲ್ಲಿ ಕೆಲವು ಪ್ರಸಿದ್ಧ ಸಹಾಬಿಯರ ಹೆಸರುಗಳು ಹೀಗಿವೆ: ಹರ್ಝರತ್ ರೈದ್ ಬಿನ್ ಖತ್ತಾಬ್^(೧), ಹರ್ಝರತ್ ಅಬೂಹುರೈಫ್ ಬಿನ್ ರಬೀಅ^(೧), ಹರ್ಝರತ್ ಸಾಲಿಂ ಮೌಲಾ ಅಬೂಹುರೈಫ್^(೧), ಹರ್ಝರತ್ ಖಾಲಿದ್ ಬಿನ್ ಉಸೈದ್^(೧), ಹರ್ಝರತ್ ಹಕಂ ಬಿನ್ ಸಕಾದ್^(೧), ಹರ್ಝರತ್ ತುಫೈಲ್ ಬಿನ್ ಅಮ್ರ್ ದೂಸಿ^(೧), ಹರ್ಝರತ್ ರುಬೀಲ್ ಬಿನ್ ಅವಾಮ್^(೧)ರ ಸಹೋದರ ಹರ್ಝರತ್ ಸಾಯಿಬ್ ಬಿನ್ ಅವಾಮ್^(೧), ಹರ್ಝರತ್ ಅಬ್ದುಲ್ಲಾಹ್ ಬಿನ್ ಹಾರಿಸ್ ಬಿನ್ ಖೈಸ್^(೧), ಹರ್ಝರತ್ ಉಬಾದ್ ಬಿನ್ ಹಾರಿಸ್^(೧), ಹರ್ಝರತ್ ಉಬಾದ್ ಬಿನ್ ಬಶರ್^(೧), ಹರ್ಝರತ್ ಮಾಲಿಕ್ ಬಿನ್ ಔಸ್^(೧), ಹರ್ಝರತ್ ಸುರಾಖಿ ಬಿನ್ ಕಲ್ಬ್^(೧), ಹರ್ಝರತ್ ಪೈಗಂಬರ್^(೨)ರ ಬರಹಗಾರ ಹರ್ಝರತ್ ಮಲ್ಕನ್ ಬಿನ್ ಅದ್ಡಿ^(೧), ಹರ್ಝರತ್ ಸಾಬಿತ್ ಬಿನ್ ಖೈಸ್ ಬಿನ್ ಶುಮಾಸ್^(೧), ಹರ್ಝರತ್ ಅಬೂದುಜಾನ^(೧), ಮುನಾಫಿಕರ ಸರದಾರ ಅಬ್ದುಲ್ಲಾಹ್ ಬಿನ್ ಉಬಯ್ ಬಿನ್ ಸುಲೂಲಿನ ಸತ್ಯಸಂಧ ಸತ್ಯವಿಶ್ವಾಸಿ ಮಗನಾದ ಹರ್ಝರತ್ ಅಬ್ದುಲ್ಲಾಹ್ ಬಿನ್ ಅಬ್ದುಲ್ಲಾಹ್^(೧) ಮತ್ತು ಹರ್ಝರತ್ ಯರ್ಮೀದ್ ಬಿನ್ ಸಾಬಿತ್ ಖರೈಜಿ^(೧).

ಕೆಲವು ಚರಿತ್ರಗಾರರ ಪ್ರಕಾರ ಯಮಾಮ ಯುದ್ಧವು ಹಿಜರೀ 12, ರಬೀಉಲ್ ಅವ್ವಲ್ ಮಾಸದಲ್ಲಿ ನಡೆದಿತ್ತು. ಆದರೆ ಕೆಲವರ ಪ್ರಕಾರ ಇದು ಹಿಜರೀ 11ರ ಕೊನೆಗೆ ನಡೆದಿತ್ತು. ಇದರಿಂದ ಈ ಯುದ್ಧವು ಹಿಜರೀ 11ರಲ್ಲಿ ಆರಂಭವಾಯಿತು ಮತ್ತು ಅದರ ಅಂತ್ಯ ಹಿಜರೀ 12ರಲ್ಲಿ ಆಯಿತು ಎಂದು ಈ ಎರಡೂ ಅಭಿಪ್ರಾಯಗಳನ್ನು ಸರಿದೂಗಿಸಿ ಹೇಳಬಹುದಾಗಿದೆ.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُلِمْهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أذْكَرُ وَاللَّهُ
يَذْكَرُكُمْ وَأَدْعُوهُ يَسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)
At, Masjid Mubarak, Islamabad, Tilford, UK, On 10-06-2022
Summarized by Majlis Ansarullah Bharat
Kannada Translation: Moulavi Inamullah for Kannada Desk, Qadian
Reviewed by: M.P Ibrahim |Layout: U Basheer Ahmad
Published By: Kannada Isha'at Team for Nazarath Nashr-O-Isha'ath, Qadian
Email: khutuba.kannada@gmail.com
You can find all the Sermons archived at: www.alislam.org/friday-sermon